

सहसंचालक पदावर प्रतिनियुक्तीने नियुक्ती  
देणेबाबत  
श्री. संतोष अशोक हराळे, प्रकल्प संचालक

महाराष्ट्र शासन  
इतर मागास बहुजन कल्याण विभाग  
शासन निर्णय क्र. आस्थाप्र २०२३ / प्र. क्र. ९४ / आस्था २  
मंत्रालय विस्तार, पहिला मजला,  
मंत्रालय, मुंबई ३२  
दिनांक:- २७ जून, २०२४

- संदर्भ:
१. शासन निर्णय, सामान्य प्रशासन विभाग शासन निर्णय क्र. एसआरव्ही - २०१६ / प्र. क्र. १३७ / कार्या.१२, दि. १७ डिसेंबर, २०१६
  २. शासन निर्णय, सामान्य प्रशासन विभाग शासन निर्णय क्र. एसआरव्ही - २०१६ / प्र. क्र. ५१० / कार्या.१२, दि. १६ फेब्रुवारी, २०१८
  ३. शासन निर्णय, इतर मागास बहुजन कल्याण विभाग क्र. आस्थाप्र - २०१७ / प्र. क्र. ०८ / आस्थापना - २, दि. १४ जानेवारी, २०२१ आणि दि. २२ मार्च, २०२२
  ४. ग्राम विकास विभागाचे पत्र क्रमांक मविसे - १०२४ / प्र. क्र. ९ / २०२४ / आस्था -३, दि. २३ एप्रिल, २०२४

**शासन निर्णय:-**

सामान्य प्रशासन विभागाच्या दि. ०९ मार्च, २०१७ च्या अधिसूचनेन्वये सामाजिक न्याय व विशेष साहाय्य विभागातून इतर मागास बहुजन कल्याण या नवीन विभागाची निर्मिती करण्यात आली. सदर नवनिर्मित विभागाच्या क्षेत्रीय कार्यालयांसाठी संचालक, इतर मागास बहुजन कल्याण संचालनालयाच्या आस्थापनेवर ८२१ पदांच्या सुधारित आकृतीबंधास शासनाच्या उच्चस्तरीय समितीच्या मान्यतेने संदर्भ क्र. ३ येथील शासन निर्णयान्वये मंजूरी देण्यात आली आहे. विभागाच्या क्षेत्रीय कार्यालयातील उक्त मान्य संवर्गनिहाय मंजूर पदांवर पदभरतीच्या अनुषंगाने सेवाभरती नियम तयार करणे, तदनंतर पदभरतीसाठी जाहिरात देऊन महाराष्ट्र लोकसेवा आयोग व विभागातील निवड समितीमार्फत भरती प्रक्रिया राबविणे यासाठी काही कालावधी लागणार असल्याने नियमानुसार नियमित पदभरती होईपर्यंतच्या कालावधीत समकक्ष वेतनश्रेणीतील पदांवर इच्छुकता मागवून प्रतिनियुक्तीने नियुक्ती करण्याबाबतची कार्यवाही या विभागामध्ये सुरू आहे. त्या अनुषंगाने ग्राम विकास विभागाने संदर्भ क्रमांक ४ येथील पत्रान्वये श्री. सं. अ. हराळे, प्रकल्प संचालक यांची सेवा विषयक माहिती उपलब्ध करून दिली असून त्यांना या विभागाच्या क्षेत्रीय कार्यालयामध्ये प्रतिनियुक्तीने नियुक्ती देण्याबाबत सहमती दर्शविली आहे.

२. शासन निर्णय, सामान्य प्रशासन विभाग, संदर्भ क्रमांक १ व २ अन्वये राज्य शासकीय कर्मचाऱ्यांच्या प्रतिनियुक्तीने नियुक्तीबाबत मार्गदर्शक सूचना निर्गमित करण्यात आल्या आहेत. सदर सूचनांच्या अधीन राहून श्री. संतोष अशोक हराळे, प्रकल्प संचालक यांची इतर मागास बहुजन

कल्याण विभागाच्या अधिनस्त इतर मागास बहुजन कल्याण संचालनालय, पुणे यांच्या कार्यालयामध्ये **सहसंचालक** या रिक्त पदावर पुढील अटी / शर्तीच्या अधीन राहून प्रतिनियुक्तीने नियुक्ती करण्यास मान्यता देण्यात येत आहे:-

- १) श्री. सं. अ. हराळे, प्रकल्प संचालक यांची उक्त प्रतिनियुक्ती ते ज्या दिवशी सदर पदावर रुजू होतील त्या दिवसापासून प्रथमतः तीन वर्षांच्या कालावधीसाठी, किंवा सदर पदावर नियमित कर्मचारी उपलब्ध होईपर्यंत किंवा शासनाच्या पुढील आदेशापर्यंत यापैकी जे प्रथम घडेल तोपर्यंत असेल. तदनंतर सदर प्रतिनियुक्तीच्या कालावधीत आवश्यकतेनुसार सक्षम प्राधिकाऱ्यांच्या सहमतीने वाढ करता येईल.
- २) जर त्यांची सेवा लोकसेवेच्या हिताच्या दृष्टीने शासनास आवश्यक वाटली तर, प्रतिनियुक्तीचा कालावधी संपण्यापूर्वी कोणत्याही वेळी त्यांना त्यांच्या मूळ कार्यालयाकडे परत पाठविण्याचा अधिकार शासनास राहील.
- ३) त्यांची सेवा प्रतिनियुक्तीच्या कार्यालयास आवश्यक वाटली नाही तर त्यांच्या सेवा मूळ विभागास परत करण्याची मुभा प्रतिनियुक्तीच्या कार्यालयास राहील.
- ४) त्यांनी जर आपल्या मूळ विभागाकडे परत जाण्याचा उद्देश आहे, अशी किमान ३ महिन्यांची लेखी पूर्व सूचना सक्षम प्राधिकाऱ्यास / शासनास दिली तर त्यांना आपल्या मूळ विभागाकडे परत येण्याची मुभा राहील.
- ५) विभागाच्या आस्थापनेवरील सहसंचालक पदावर नियमित कर्मचारी उपलब्ध झाल्यावर श्री. सं. अ. हराळे, प्रकल्प संचालक यांची प्रतिनियुक्तीवरील नियुक्ती आपोआप संपुष्टात येईल.
- ६) त्यांना उपरोक्त प्रतिनियुक्तीच्या कालावधीत प्रतिनियुक्ती भत्ता अनुज्ञेय असणार नाही.
- ७) प्रतिनियुक्तीच्या कालावधीत त्यांना अनुज्ञेय असलेल्या रजा, गट विमा योजना, वैद्यकीय सवलत, रजा प्रवास सवलत इत्यादी सेवाविषयक बाबींच्या संदर्भात त्यांना त्यांच्या मूळ विभागातील सेवाविषयक नियम लागू असतील.
- ८) प्रतिनियुक्तीच्या बाबतीत त्यांच्या इतर प्रशासकीय बाबी इतर मागास बहुजन कल्याण विभाग आणि ग्राम विकास विभाग, मंत्रालय यांच्यामध्ये विचारविनिमय करून ठरविण्यात येतील.

३. श्री. सं. अ. हराळे, प्रकल्प संचालक यांना उक्तप्रमाणे प्रतिनियुक्तीच्या पदावर रुजू होण्यासाठी तात्काळ कार्यमुक्त करावे, अशी विनंती ग्राम विकास विभागास करण्यात येत आहे. श्री. सं. अ. हराळे, प्रकल्प संचालक यांना कार्यमुक्तीचे उपरोक्त आदेश प्राप्त झाल्यानंतर त्यांनी तात्काळ प्रतिनियुक्तीच्या कार्यालयात रुजू व्हावे. त्यासाठी त्यांना पदग्रहण अवधी, प्रवास खर्च इत्यादी अनुज्ञेय असणार नाही.

४. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२४०६२७१६१३४९६१३४ असा आहे. सदर शासन निर्णय डिजिटल स्वाक्षरीने साक्षांकित करून निर्गमित करण्यात येत आहे.

महाराष्ट्राचे राज्यपाल यांचे आदेशानुसार व नावाने,

(दिनेश चव्हाण)

उप सचिव, महाराष्ट्र शासन

प्रत,

१. महालेखापाल, (लेखा व अनुज्ञेयता / लेखा परीक्षा)- १/२, महाराष्ट्र राज्य, मुंबई.
२. संचालक, इतर मागास बहुजन कल्याण संचालनालय, पुणे.
३. मुख्य कार्यकारी अधिकारी, जिल्हा परिषद, सातारा.
४. सर्व सह सचिव/ उप सचिव/ अवर सचिव/ कक्ष अधिकारी इ.मा.ब.क विभाग, मंत्रालय.
५. उपमुख्य कार्यकारी अधिकारी, जिल्हा ग्रामीण विकास यंत्रणा, जिल्हा परिषद, सातारा
६. अवर सचिव (कार्यासन-१४), सामान्य प्रशासन विभाग, मंत्रालय, मुंबई.
७. अवर सचिव, (आस्था ३) ग्राम विकास विभाग, मर्झबान पथ, फोर्ट, मुंबई १.
८. जिल्हा कोषागार अधिकारी, जिल्हा पुणे / सातारा.
९. श्री. सं. अ. हराळे, प्रकल्प संचालक, जिल्हा ग्रामीण विकास यंत्रणा, जिल्हा परिषद, सातारा.
१०. सर्व प्रादेशिक उपसंचाल/ सहायक संचालक इ.मा.ब.क विभाग.
११. मा. मंत्री ( इ.मा.ब.क. ) यांचे स्वीय सहायक, मंत्रालय, मुंबई.
१२. प्र.सचिव ( इ.मा.ब.क. ) यांचे स्वीय सहायक, मंत्रालय, मुंबई.
१३. निवडनस्ती.